

## MISSJONI DJOĊESANA:

# "NAGHMLU LI ĠESU' JKUN MAGHRUF U MAHBUB MINN KULHADD"

« It-thabbira tal-*kerygma* wasslet biex San Pawl jaqsam l-ibhra tal-Lvant Qarib u jivvaġġja tul it-toroq tal-Ewropa sakemm wasal Ruma. Hu telaq minn Antjokja, fejn xandar il-Vanġelu lil nies li ma kienux membri tal-Ġudajżmu u fejn id-dixxipli ta' Ġesu' ġew imsejha "Kristjani" għall-ewwel darba (ara Atti 11: 20, 26). **Hajtu u l-predikazzjoni tiegħu kienu kollha indirizzati biex jagħmel li Ġesù jkun maghruf u maħbub minn kulhadd.**

Din hi l-missjoni tal-Knisja u ta' kull min hu mghammed fi żminijietna wkoll, anke fl-era tal-globalizzazzjoni; missjoni li hi diretta wkoll lejn l-univers imhallat tal-migranti studenti l' bogħod minn djarhom, immigranti, refuġjati... anke l-vittmi ta' forom moderni ta' skjavitù, u ta' traffikar ta' persuni. Illum il-messaġġ tas-salvazzjoni jrid jiġi pprezentat bl-istess mod bhal dak tal-Appostlu tal-Ġnus... **Nistqarr ix-xewqa li kull komunità Nisranija thoss l-istess heġġa apostolika bhal San Pawl li, waqt li kien ixandar lil kulhadd l-imhabba salvifika tal-Missier (Rum 8:15-16; Gal 4:6) biex jirbaħ oħrajn" (1 Kor 9:22) għal Kristu, sar hu nnifsu dgħajf "mad-dgħajfin... sar kollox ma' kulhadd biex isalva lil kulhadd" (1 Kor 9:22). Jalla l-eżempju tiegħu jkun inċentiv għalina biex nuru solidarjetà ma' dawn hutna u biex nipromovu, f'kull parti tad-dinja u b'kull mezz, koeżistenza paċifika fost ir-razzi, kulturi u reliġjonijiet differenti.**

Gheżież, jalla l-Jum Dinji tal-Migranti u r-Refuġjati jkun għalina l-koll inċentiv biex ngħixu l-imhabba fraterna fil-milja tagħha mingħajr ma naghmlu ebda distinzjoni jew diskriminazzjoni, konvinti li kull min għandu bżonn tagħna u dawk li aħna nistgħu ngħinu huma l-proxxmu tagħna. Jalla t-tagħlim u l-eżempju ta' San Pawl jimbuttawna biex nifhemu li l-eżerċizzju tal-imhabba hu l-qofol u s-sintesi tal-hajja Nisranija kollha.

**Gheżież, ejjew ma negħjew qatt inxandru u nagħtu xhieda b'entuzjażmu għal din l-"Aħbar it-Tajba", mingħajr biża' u bil-qawwa kollha tagħna.** Il-messaġġ kollu tal-Vanġelu hu miġbur fl-imhabba, u d-dixxipli awtentiċi ta' Kristu huma maghrufa mill-imhabba ta' bejniethom u billi jilqgħu lil kulhadd. » (Mill-Messaġġ tal-Papa Benedittu XVI fl-okkażjoni tal-95 Jum Dinji tal-Migranti u r-Refuġjati, li se jiġi ċelebrat il-Hadd 18 ta' Jannar)

• L-esperjenza tal-Missjoni Djoċesana, permezz taż-żjajjir li qed isiru f'dawn il-jiem fil-familja tagħna, huma twegiba għal din ix-xewqa tal-Papa, li l-komunitajiet tagħna jaħdmu biex Ġesù jkun aktar maghruf u maħbub.

### Mill-Kalendarju Djoċesan:

Il-Hadd 18 ta' Jannar: Il-95 Jum Dinji tal-Migranti u r-Refuġjati / Bidu tal-Ġimgħa ta' Talb għall-Għaqda fost l-Insara / Festa ta' Sant'Anton Abbati (Knisja Sant'Anton, Xagħra)

Dun Giovanni Curmi, Segretarju Pastorali

## It-Talba tal-ġimgħa

Grazzi Mulej talli għamiltni haġa waħda fik permezz tal-Magħmudija u aghmel li ngħix dejjem taht it-tmexxija ta' l-Ispirtu li tajtni.



gocopress • 21551504

Djoċesi ta' Għawdex



# Bullettin tal-Hadd

Sena Pawlina  
2008 - 2009

Il-Magħmudija tal-Mulej • Sena B • L-40 Sena (2076) • 11 ta' Jannar 2009

Ġwanni l-Battista kien ixandar u jgħid: "Ġej warajja min hu aqwa minni, li jien ma jisthoqqlix nitbaxxa quddiemu u nħoll il-qfieli tal-qorq tiegħu. Jiena għammidtkom bl-ilma, iżda huwa jgħammidtkom bl-Ispirtu s-Santu."

U ġara li f'dawk il-jiem ġie Ġesù minn Nazaret tal-Galilija, u tghammed minn Ġwanni fil-Ġordan. U minnufih hu u tiela' mill-ilma ra s-smewwiet jinfethu, u l-Ispirtu bħal ħamiema nieżel fuqu; u mis-smewwiet instama' lehen: "Inti ibni l-għažiz; fik sibt l-għaxxa tiegħi." (Mk. 1, 7-11)

### RIFLESSJONI

- Trodd ħajr lil Alla tal-grazzja tal-Magħmudija?
- Tifhem is-sehem li tagħtek il-Magħmudija fil-hajja tal-Knisja?
- Ngħix il-qdusija li Alla jitlob minni u li nbdiet fija permezz tas-Sagrament tal-Magħmudija?
- Niehu sehem fix-xandir tal-Evangeliu bħala l-missjoni ewlenija tal-Knisja?
- Naħdem biex dejjem iktar tissaħħaħ ir-rabta u l-għaqda bejn il-membri kollha tal-Knisja?



Huwa  
jgħammidtkom  
bl-Ispirtu s-Santu